



ଆଜି ଆରମ୍ଭ ହେବ ଦ୍ୱିତୀୟ ରାଜ୍ୟ ଷ୍ଟାର୍ଟ ଅପ ସମ୍ମିଳନୀ

Posted On: 11 SEP 2017 3:20PM by PIB Bhubaneswar

କେନ୍ଦ୍ର ସରକାରଙ୍କ ଔଦ୍ୟୋଗିକ ନୀତି ଏବଂ ପ୍ରୋତ୍ସାହନ ବିଭାଗ ଆଜିଠାରୁ ନୂଆଦିଲ୍ଲୀରେ ଦ୍ୱିତୀୟ ରାଜ୍ୟ ଷ୍ଟାର୍ଟ ଅପ ସମ୍ମିଳନୀର ଆୟୋଜନ କରୁଛି । କେନ୍ଦ୍ର ବାଣିଜ୍ୟ ଉଦ୍ୟୋଗ ରାଷ୍ଟ୍ରମନ୍ତ୍ରୀ ସି. ଆର୍. ଚୌଧୁରୀ ସମ୍ମିଳନୀର ଉଦଘାଟନ କରିବେ । ଏଥିରେ ରାଜ୍ୟ ଏବଂ କେନ୍ଦ୍ରଶାସିତ ପ୍ରଦେଶର ବରିଷ୍ଠ ଅଧିକାରୀ, ଉଦ୍ୟୋଗ ଜଗତର ପ୍ରତିନିଧି, ଅନୁଦାନ ପ୍ରଦାନ କରୁଥିବା ଏଜେନ୍ସି, ନିବେଶକ ଓ ଷ୍ଟାର୍ଟଅପ୍‌ମାନେ ଭାଗନେବେ ।

ସମ୍ମିଳନୀରେ ମୋଟ ଉପରେ 4ଟି ବିଷୟ ଉପରେ ମୁଖ୍ୟତଃ ଚର୍ଚ୍ଚା ହେବ । ଏଗୁଡ଼ିକ ହେଲା..

- ଷ୍ଟାର୍ଟଅପ୍ ପାଇଁ ରାଜ୍ୟ ସରକାରମାନଙ୍କ ଦ୍ୱାରା ପ୍ରଶାସନିକ ସୁଧାର ।
- ଷ୍ଟାର୍ଟଅପ୍ ପାଇଁ ବର୍ତ୍ତମାନର ପ୍ରଚଳିତ ସୁବିଧା ଓ ଏହାର ବିକାଶ ଲାଗି ରାଜ୍ୟ ସରକାରଙ୍କ ଭୂମିକା ।
- ଷ୍ଟାର୍ଟଅପ୍ ପାଇଁ ପାଣ୍ଠି ସ୍ଥାପିତ କରିବା ଲାଗି ରାଜ୍ୟ ସରକାରଙ୍କ ଭୂମିକା ।
- ଷ୍ଟାର୍ଟଅପ୍ ଲାଗି ନିୟମର ସରଳୀକରଣ ।

ସମ୍ମିଳନୀରେ ଷ୍ଟାର୍ଟଅପ୍ ନେଇ ରାଜ୍ୟ ସରକାର ଓ କେନ୍ଦ୍ରଶାସିତ ପ୍ରଦେଶମାନଙ୍କ ଦ୍ୱାରା ଉଠାଯାଇଥିବା ପଦକ୍ଷେପ ଉପରେ ଚର୍ଚ୍ଚା ହେବ । ଏଥିସହିତ ଷ୍ଟାର୍ଟଅପ୍ ପାଇଁ ସକାରାତ୍ମକ ପରିବେଶ ସୃଷ୍ଟି କରିବା ନେଇ କାର୍ଯ୍ୟ ଯୋଜନା ଉପରେ ମଧ୍ୟ ଆଲୋଚନା ହେବ । ଆଶା କରାଯାଉଛି ଯେ ଏହି ସମ୍ମିଳନୀ ଷ୍ଟାର୍ଟଅପ୍ ପାଇଁ ଉତ୍ତମ ପରିବେଶ ସୃଷ୍ଟି କରିବାରେ ମହତ୍ତ୍ୱପୂର୍ଣ୍ଣ ଭୂମିକା ଗ୍ରହଣ କରିବ ।

(Release ID: 1502499) Visitor Counter : 3

